

Kopja Informali ta' Sentenza



**QORTI TAL-MAGISTRATI (MALTA)
BĦALA QORTI TA' ĠUDIKATURA KRIMINALI**

**MAGISTRAT DR.
ANTONIO MIZZI**

Seduta tal-11 ta' April, 2005

Numru 457/2004

Il-Pulizija
(Sp Victor Aquilina)

vs

Jeffrey Vella, iben George,
imwield Pieta' fit-28 ta'
novembru, 1980

Il-Qorti,

Rat l-akkużi kontra l-imputat talli fit-12 ta' ġunju, 2004 għal
ħabta tal-11.00 a.m. f'dawn il-Gzejjer, ġewwa l-isptar
Monte Carmeli –

1. talli nġurja jew hedded jew għamel offiża fuq il-persuna
tan-nurses Patrick Farrugia u Brian Abela, persuni
nkarigati minn servizz pubbliku, waqt li kienu qed jagħmlu
jew minħabba li kienu qed jagħmlu dan is-servizz jew bil-

Paġna 1 minn 3

Qrati tal-Ġustizzja

Kopja Informali ta' Sentenza

Ħsieb li jbeżzagħhom jew li jinflwixxi fuqhom kontra l-liġi fl-esekuzzjoni ta' dak is-servizz;

2. talli mingħajr il-ħsieb li joqtol jew li jqiegħed l-ħajja ta' ħaddieħor f'perikolu ċar, ikkaġuna feriti ta' natura hafifa fuq il-persuni ta' Patrick Farrugia, akond kif iċċertifika Dr. Patrick Farrugia ta' l-isptar San Luqa u lil Brian Abela skond kif iċċertifikat Dr. Moira Grech ta' l-isptar San Luqa, waqt il-qadi ta' dmirhom;

3. talli fl-istess lok, ħin u ċirkostanzi, kiser il-bon ordni u il-paċi pubblika b'għajjat, ġlied jew mod ieħor;

Il-Qorti ġiet mitluba li barra li tagħti l-piena skond il-liġi, tapplika l-artikolu 383 tal-Kodiċi Kriminali għas-sigurta"ta"dawn il-persuni hawn fuq indikati.

Rat in-nota tal-Avukat Ġenerali eżebita fis-seduta tal-25 ta' ġunju, 2004 fejn tal-kunsens tiegħu biex dan il-każ jiġi trattat bi proċedura sommarja.

Semgħet il-provi.

Rat il-verbal tas-seduta tal-11 ta' april, 2005 fejn l-imputat ammetta l-akkużi kollha miġjuba kontra tiegħu.

Semgħet lill-avukat ta' l-imputat u lill-prosekuzzjoni dwar il-piena.

Għaldaqstant, issib lill-imputat ħati tal-akkużi kollha miġjuba kontra tiegħu. Rat l-artikoli 95(1), 221(1), 222(1)(ċ) u 339(dd) tal-Kodiċi Kriminali. Ma tikkundannahx għal piena karċerarja iżda tilliberah taħt il-provvedimenti tal-artikolu 7(1) tal-Kapitolu 446 tal-Liġijiet ta' Malta bil-kondizzjoni li ma jagħmilx reat ieħor fi żmien tlett snin mil-lum. L-imputat għandu joqgħod taħt is-sorveljanza ta' Probation Officer li jiġi assenjat lilu. Minbarra dan, l-imputat għandu jsegwi programm residenzjali għar-riabilitazzjoni tiegħu kontra l-vizzju tad-droga li hu parti ntegrali ta' dan l-Ordni ta' Probation.

< Sentenza Finali >

Kopja Informali ta' Sentenza

-----TMIEM-----